

## సున్దరకాణ్డరామాయణనిర్ణయః

{|| సున్దరకాణ్డరామాయణనిర్ణయః ||}

రామాయ శాశ్వతసువిష్టతషడ్గుణాయ  
సర్వేశ్వరాయ బలవీర్యమహార్ణవాయ ।  
నత్వా లిలజ్ఞయిమరర్ణవముత్పపాత  
నిష్పీడ్య తం గిరివరం పవనస్య నూనుః ॥ ౧॥

చుక్షోభ వారిధిరనుప్రయయౌ చ శీఘ్రం  
యాదోగణైః సహ తదీయబలాభిక్యష్టః ।  
వృక్షాశ్చ పర్వతగతాః పవనేన పూర్వం  
క్షిప్తోఽర్ణవే గిరిరుదాగమదస్య హేతోః ॥ ౨॥

శైలో హరస్య గిరిపక్షవినాశకాలే  
క్షిప్తోఽర్ణవే స మరుతోర్వరితాత్మపక్షః ।  
హైమో గిరిః పవనజస్య తు విక్రమార్థ-  
ముద్భిద్య వారిధిమవర్ణదనేకసానుః ॥ ౩॥

నైవాత్ర విక్రమణమైచ్ఛదవిశ్రమోఽసౌ  
నిఃసీమపౌరుషబలస్య కుతః శ్రమోఽస్య ।  
ఆశ్లిష్య పర్వతవరం స దదర్శ గచ్ఛన్  
దేవైస్తు నాగజననీం ప్రహితాం వరేణ ॥ ౪॥

జిజ్ఞాసుభిర్నిజబలం తవ భక్తమేతు  
యద్యత్త్వమిచ్ఛసి తదిత్యమరోదితాయాః ।  
ఆస్యం ప్రవిశ్య సపది ప్రవినిఃస్పతోఽస్మాత్  
దేవాననన్దయదుత స్వకమేషు రక్షన్ ॥ ౫॥

దృష్ట్యా సురప్రణయితాం బలమస్య చోగ్రం  
దేవాః ప్రతుష్టువురముం సుమనోఽభివృష్ట్యాః ।  
తైరాదృతః పునరసౌ వియతైవ గచ్ఛన్  
ఛాయాగ్రహం ప్రతిదదర్శ చ సింహికాఖ్యమ్ ॥ ౬॥

లజ్జావనాయ సకలస్య చ నిగ్రహేఽస్యాః  
సామర్థ్యమప్రతిహతం ప్రదదౌ విధాతా ।  
ఛాయామవాక్షిపదసౌ పవనాత్మజస్య  
సోఽస్యాః శరీరమనువిశ్య బిభేద చాశు ॥ ౭॥

నిఃసీమమాత్మబలమిత్యసుదర్శయానో  
హత్వైవ తామపి విధాతృవరాభిగుప్తామ్ ।  
లమ్బే స లమ్బశిఖరే నిపపాత లజ్జా-  
ప్రాకారరూపకగిరాథ చ సఙ్కకోచే ॥ ౮॥

భూత్వా బిడాలసమితో నిశి తాం పురీం చ  
ప్రాప్స్యన్ దదర్శ నిజరూపవతీం స లజ్జామ్ ।  
రుద్ధోఽనయాఽఽశ్వధ విజిత్వ చ తాం స్వముష్టి-  
పిష్టాం తయానుమత ఏవ వివేశ లజ్జామ్ ॥ ౯॥

మార్గమాణో బహిశ్చాన్తః సోఽశోకవనికాతలే ।  
దదర్శ శింశపావృక్షమూలస్థితరమాకృతిమ్ ॥ ౧౦॥

నరలోకవిడమ్బస్య జానన్ రామస్య హృద్ధతమ్ ।  
తస్య చేష్టానుసారేణ కృత్వా చేష్టాశ్చ సంవిదమ్ ॥ ౧౧॥

తాదృక్చేష్టాసమేతాయా అఙ్గులీయమదాత్తతః ।  
సీతాయా యాని చైవాసన్నాకృతేస్తాని సర్వశః ॥ ౧౨॥

భూషణాని ద్విధా భూత్వా తాన్యేవాసన్ తధైవ చ ।

అథ చూడామణిం దివ్యం దాతుం రామాయ సా దదౌ ॥ ౧౩॥

యద్యప్యేతన్న పశ్యన్తి నిశాచరగణాస్తు తే ।

ద్యులోకచారిణః సర్వే పశ్యన్త్యప్రయ ఏవ చ ॥ ౧౪॥

తేషాం విడమ్బనామైవ దైత్యానాం వజ్రనాయ చ ।

పశ్యతాం కలిముఖ్యానాం విడమ్బోఽయం కృతో భవేత్ ॥ ౧౫॥

కృత్వా కార్యమిదం సర్వం విశఙ్కః పవనాత్మజః ।

ఆత్మావిష్కరణే చిత్తం చక్రే మతిమతాం వరః ॥ ౧౬॥

అథ వనమఖిలం తద్రావణస్యావలమ్బ్య

క్షితిరుహమిమమేకం వర్షయిత్వాఽఽశు వీరః ।

రజనిచరవినాశం కాంక్షమాణోఽతివేలం

ముహురతిరవనాదీ తోరణం చారురోహ ॥ ౧౭॥

అథాశ్రణోద్దశాననః కపిన్ద్రచేష్టితం పరమ్ ।

దిదేశ కిఙ్కరాన్ బహూన్ కపిర్నిగృహ్యతామితి ॥ ౧౮॥

సమస్తశో విమృత్యవో వరాధరస్య కిఙ్కరాః ।

సమాసదన్మహాబలం సురాన్తరాత్మనోఽఙ్గజమ్ ॥ ౧౯॥

అశీతికోటియూథవం పురఃసరాష్టకాయుతమ్ ।

అనేకహేతిసంకులం కపిన్ద్రమావృణోద్భలమ్ ॥ ౨౦॥

సమావృతస్తథాఽఽయుధైః స తాడితశ్చ తైర్భ్రుశమ్ ।

చకార తాన్ సమస్తశస్త్రలప్రహారచూర్ణితాన్ ॥ ౨౧॥

పునశ్చ మన్త్రిపుత్రకాన్ స రావణప్రచోదితాన్ ।  
మమర్థ సప్తపర్వతప్రభాన్ వరాభిరక్షితాన్ ॥ ౨౨॥

బలాగ్రగామినస్తథా స శర్వవాక్కుగర్వితాన్ ।  
నిహత్య సర్వరక్షసాం తృతీయభాగమక్షిణోత్ ॥ ౨౩॥

అనౌపమం హరేర్బలం నిశమ్య రాక్షసాధిపః ।  
కుమారమక్షమాత్మనః సమం సుతం న్యయోజయత్ ॥ ౨౪॥

స సర్వలోకసాక్షిణః సుతం శరైర్వవర్ష హ ।  
శితైర్వరాస్త్రమన్త్రితైర్న చైనమభ్యచాలయత్ ॥ ౨౫॥

స మణ్ణమధ్యగాసుతం సమీక్య రావణోపమమ్ ।  
తృతీయ ఏష భాంశకో బలస్య హీత్యచింతయత్ ॥ ౨౬॥

నిధార్య ఏవ రావణో రాఘవస్య నాన్యథా ।  
యుధీస్తజిన్మయా హతో న చాస్య శక్తిరీక్యతే ॥ ౨౭॥

అతస్తయోః సమో మయా తృతీయ ఏష హన్యతే ।  
విచార్య చైవమాశు తం పదోః ప్రగృహ్య పుష్పవే ॥ ౨౮॥

స చక్రవర్ధ్మమాతురం విధాయ రావణాత్మజమ్ ।  
అపొధయద్ధరాతలే క్షణేన మారుతీతనుః ॥ ౨౯॥

విచూర్ణితే ధరాతలే నిజే సుతే స రావణః ।  
నిశమ్య శోకతాపితస్తదగ్రజం సమాదిశత్ ॥ ౩౦॥

అథేస్తజిన్మహాశరైర్వరాస్త్రసమ్మయోజితైః ।

తతశ్చ వానరోత్తమం న చాశకద్విచాలనే ॥ 30॥

అథాస్త్రముత్తమం విధేర్ముమోచ సర్వదుఃసహమ్ ।

స తేన తాడితో హరిర్వ్యచింతయన్ని రాకులః ॥ 31॥

మయా వరా విలక్ష్మితా హ్యనేకశః స్వయమ్భువః ।

స మాననీయ ఏవ మే తతోఽత్ర మానయామ్యహమ్ ॥ 33॥

ఇమే చ కుర్యురత్ర కిం ప్రహృష్టరక్షసాం గణాః ।

ఇతీహ లక్ష్మమేవ మే స రావణశ్చ దృశ్యతే ॥ 34॥

ఇదం సమీక్ష్య బద్ధవత్ స్థితం కపీస్తమాశు తే ।

బబంధురన్యపాశకైర్లగామ చాస్త్రమస్య తత్ ॥ 35॥

అథ ప్రగృహ్య తం కపిం సమీపమానయంశ్చ తే ।

నిశాచరేశ్వరస్య తం స పృష్టవాంశ్చ రావణః ॥ 36॥

కపే కుతోఽసి కన్య వా కిమర్థమీదృశం కృతమ్ ।

ఇతీరితః స చావదత్ ప్రణమ్య రామమీశ్వరమ్ ॥ 37॥

అవేహి దూతమాగతం దురన్తవిక్రమస్య మామ్ ।

రఘూత్తమస్య మారుతిం కులక్షయే తవేశ్వరమ్ ॥ 38॥

స చేత్ ప్రదాస్యసి త్వరన్ రఘూత్తమప్రియాం తదా ।

సపుత్రమిత్రబాన్ధవో వినాశమాశు యాస్యసి ॥ 39॥

స రామబాణధారణే క్షమాః సురేశ్వరా అపి ।

విరిఞ్చశర్వపూర్వకాః కిము త్వమల్పసారకః ॥ 40॥

ప్రకోపితస్య తస్య కః పురః స్థితా క్షమో భవేత్ ।

సురాసురోరగాదికే జగత్యచిన్త్యకర్మణః ॥ ౪౧॥

ఇతీరితే వధోద్యతం న్యవారయద్విభీషణః ।

స పుచ్చదాహకర్మణే న్యయోజయన్నిశాచరాన్ ॥ ౪౨॥

అథాస్య వస్త్రనఙ్చయైః పిధాయ పుచ్చమగ్నయే ।

దదుర్దదాహ నాస్య తన్మరుత్సఖో హుతాశనః ॥ ౪౩॥

మమర్ష సర్వచేష్ఠితం స రక్షసాం నిరామయః ।

బలోద్ధతశ్చ కౌతుకాత్ ప్రదగ్ధమేవ తాం పురీమ్ ॥ ౪౪॥

దదాహ చాఖిలాం పురీం స్వపుచ్చగేన వహ్నినా ।

కృతిస్తు విశ్వకర్మణోఽప్యదహ్యతాస్య తేజసా ॥ ౪౫॥

సువర్ణరత్నకారితాం స రాక్షసోత్తమైః సహ ।

ప్రదహ్య సర్వశః పురీం ముదాన్వితో జగర్ణ వై ॥ ౪౬॥

స రావణం సపుత్రకం తృణోపమం విధాయ వై ।

తయోః ప్రవశ్యతోః పురీం విధాయ భస్మసాద్యయౌ ॥ ౪౭॥

విలఙ్ఘ్య చార్ణవం పునః స్వజాతిభిః ప్రపూజితః ।

ప్రభక్య వానరేశితుర్మధు ప్రభుం సమేయివాన్ ॥ ౪౮॥

రామం సురేశ్వరమగణ్యగుణాభిరామం

సమ్రాప్య సర్వకపివీరవరైః సమేతః ।

చూడామణిం పవనజః పదయోర్నిధాయ

సర్వాఙ్గకైః ప్రణతిమస్య చకార భక్త్యా ॥ ౪౯॥

రామోఽపి నాన్యదనుదాతుమముష్య యోగ్యమ్-  
అత్యంతభక్తిభరితస్య విలక్ష్య కిఞ్చిత్ ।  
స్వాత్మప్రదానమధికం పవనాత్మజస్య  
కుర్వన్ సమాశ్లిషదముం పరమాభితుష్టః ॥ ౫౦॥

ఇతి శ్రీమదానందతీర్థీయమహాభారతతాత్పర్యనిర్ణయే రామచరితే  
హనుమత్ప్రతియానం సుందరకాణ్డకథానిర్ణయః ॥

From Hanumatstutimanjari, Mahaperiaval Publication

Proofread by PSA Easwaran psaeaswaran at gmail

Please send corrections to [sanskrit@cheerful.com](mailto:sanskrit@cheerful.com)

Last updated తీoday

<http://sanskritdocuments.org>

Sundarakanda Ramayana Nirnaya Lyrics in Telugu PDF

% File name : sundarakANDarAmAyaNanirNaya.itx

% Location : doc\\_hanumaana

% Author : madAnandatIrtha

% Language : Sanskrit

% Subject : philosophy/hinduism/religion

% Transliterated by : Processed by Sowmya Ramkumar

% Proofread by : PSA Easwaran psaeaswaran at gmail

% Description-comments : From Hanumatstutimanjari, Mahaperiaval Publication

% Latest update : September 18, 2014

% Send corrections to : [Sanskrit@cheerful.com](mailto:Sanskrit@cheerful.com)

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built

the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [ December 8, 2015 ] at [Stotram](http://Stotram) Website